

**"அற்பகாலத்து பெயர், புகழிலிருந்து விலகியிருப்பவர் தான் அனைவரின்
அன்பிற்குரியவராக ஆக முடியும்"**

இன்று பாப்தாதா விசேஷமாக குழந்தைகளைச் சந்திப்பதற்காக வந்திருக்கிறார். எப்படி குழந்தைகள் நிரந்தர யோகிகளாக இருக்கிறார்களோ அதாவது தந்தையின் அன்பின் கடலில் எப்பொழுதுமே ஐக்கியமாகி யிருக்கிறார்களோ அதே போலவே தந்தையும் குழந்தைகளின் அன்பில் நிரந்தரமாக குழந்தைகளின் மகிமை பாடுகிறார். ஒவ்வொரு குழந்தையின் குணமாலை மற்றும் ஒவ்வொரு குழந்தையின் உயர்ந்த சரித்திரத்தின் சித்திரம் பாப்தாதாவிடம் இருக்கிறது. பாப்தாதாவிடம் மிகப்பெரிய, மிக அழகான சைத்தன்ய மூர்த்திகளின் கோவில் என்று கூறினாலும் அல்லது ஒவிய அரங்கம் என்று கூறினாலும், அது எப்பொழுதும் எதிரில் இருக்கிறது. ஒவ்வொருவரின் சித்திரத்தையும், மாலையையும் தந்தை எப்பொழுதும் பார்த்துக் கொண்டே இருக்கிறார். சிலருடைய மாலை பெரியதாக இருக்கிறது. சிலருடையது சிறியதாக இருக்கிறது. நீங்கள் அனைவரும் ஒரு தந்தையை நினைவு செய்ய வேண்டியதாக இருக்கிறது, பாப்தாதாவிற்கு அனைத்து குழந்தைகளையும் நினைவு செய்ய வேண்டியதாக இருக்கிறது. ஒருவரைக் கூட மறக்க முடியாது. ஒருவேளை மறந்தோம் என்றால் புகார்களின் மாலையை அணிய வேண்டியதாக இருக்கும். அப்படி குழந்தைகள் புகார்களின் மாலையை அணிவிக்கிறார்கள், தந்தை வெற்றி மாலை அணிவிக்கிறார். குழந்தைகள் மிகவும் புத்திசாலிகள். உதவியைப் பெறுவதில் புத்திசாலிகள், தைரியம் வைப்பதில் வரிசைக்கிரமமாக இருக்கிறார்கள். (ஞானத்தை) கேட்டதோ அதிகமாக கேட்டிருக்கிறீர்கள், இப்பொழுது வேறு என்ன செய்ய வேண்டும்? இப்பொழுதோ சந்திப்பை மட்டும் செய்து கொண்டிருக்க வேண்டும். எப்படி இப்பொழுதைய சந்திப்பு, நிரம்பிய (சம்பன்ன) நிலையின் அனுபவம் செய்விக்கிறது. அந்த மாதிரி நிரந்தரமாக சந்திப்பை செய்யுங்கள். இதுவரை கேட்டதின் பிரதிபலனாக எப்பொழுதும் தந்தைக்குச் சமமாக சம்பன்ன சொருபத்தில் இருந்து காண்பியுங்கள். துடித்துக் கொண்டிருக்கும் அனேக ஆத்மாக்களின் காத்திருத்தலுக்கு முடிவு கொடுங்கள். காட்சியளிக்கும் சம்பன்ன மூர்த்தியாகி அனேகர்களுக்கு தரிசனம் காட்டுங்கள். இப்பொழுது துக்கம் அமைதியின்மையின் அனுபவம் அளவுக்கு அதிகமான நிலையில் சென்று கொண்டிருக்கிறது. தன்னுடைய இறுதி நிலை மூலமாக அதை முடிவுகட்டு வதற்கான காரியத்தை மிக வேகமாகச் செய்யுங்கள். மாஸ்டர் படைப்பவரின் நிலையில் நிலைத்திருந்து தன்னுடைய படைப்பின் அளவில்லா துக்கம் மற்றும் அமைதியின்மையின் பிரச்சனைக்கு முடிவு கட்டுங்கள். துக்கத்தை நீக்குபவர், சுகம் கொடுப்பவரின் பாகத்தை செய்யுங்கள். சுகம் - சாந்தியின் பொக்கிஷத்தினால் தன்னுடைய படைப்பிற்கு மகாதானம் மற்றும் வரதானம் வழங்குங்கள். உங்களுடைய படைப்பின் கூக்குரலைக் கேட்க முடிகிறதா? அல்லது தன்னுடைய வாழ்க்கையின் கதையைக் கேட்பதிலும் மற்றும் பார்ப்பதிலேயே பிஸியாக இருக்கிறீர்களா? தன்னுடைய வாழ்க்கையின் கர்மங்களின் கதையைத் தெரிந்திருக்கும் திரிகாலதரிசியாக ஆகியிருக்கிறீர்கள் இல்லையா? அப்படியானால் இப்பொழுது ஒவ்வொரு காரியத்தையும் மற்ற ஆத்மாக்களின் நன்மைக்காக காரியத்தில் ஈடுபடுத்துங்கள். எனக்கும் ஏதாவது செய்யுங்கள் மற்றும் என்னுடையதையும் கொஞ்சம் கேளுங்கள், எனக்கு முடிவு சொல்வதற்கு நேரம் கொடுங்கள் என்று தன்னுடைய கதையை அதிகமாக வர்ணனை செய்யாதீர்கள். இப்பொழுது அனேகர்களுக்கு தீர்வு அளிப்பவர் ஆகுங்கள். ஒவ்வொருவரின் கர்மத்தின் விளைவைத் தெரிந்து கதி, சத்தி கொடுப்பதற்கு முடிவு செய்யுங்கள். வசதிகளை மட்டும் பெறாதீர்கள், இப்பொழுது வள்ளலாகி கொடுங்கள். ஏதாவது சேவைக்காக மற்றும் தன்னுடைய வசதிகளின் ஆதாரத்தில் தன்னுடைய முன்னேற்றம் மற்றும் சேவையின் அற்பகாலத்தின் வெற்றி கிடைத்து விடும். ஆனால் இன்று மகானாக இருப்பீர்கள், நாளை மகான் நிலைக்கு தாகம் உள்ள ஆத்மாவாக ஆகிவிடுவீர்கள். எப்பொழுதுமே பிராப்தி கிடைக்க வேண்டும் என்ற இச்சையில் இருப்பீர்கள். பெயர் கிடைத்து விட வேண்டும், காரியம் நடந்து விட வேண்டும். இதனுடைய ஆசையென்றால் என்னவென்று அறியாத சொரூபம் ஆக முடியாது. எப்படி தந்தை பெயர், ரூபத்திலிருந்து விலகியிருக்கிறார் என்றால், அனைவரையும் விட தந்தையின் பெயருக்குத் தான் அதிக புகழ் பாடப்படுகிறது. அது போலவே அற்ப காலத்தின் பெயர் மற்றும் புகழிலிருந்து விலகியிருப்பவர் ஆனீர்கள் என்றால், நிரந்தரமாக அனைவரின் அன்பிற்குரியவராக இயல்பாகவே

ஆகிவிடுவீர்கள். பெயர் மற்றும் புகழின் பிச்சைக்காரத்தனத்தின் (அம்சம்) சிறிதளவையும் தியாகம் செய்யுங்கள். அந்த மாதிரியான தியாகிகளே உலகிற்கு பாக்கியத்தை உருவாக்குபவர் ஆக முடியும். கர்மத்தின் விளைவுகள் என்ற பழத்தை அதிகம் அருந்தும் பயிற்சி உள்ளவராக இருக்கிறார்கள். எனவே பழுக்காத பழத்தை உண்டு விடுகிறார்கள். சேமிப்பு ஆக அதாவது பழுக்கவிடுவதில்லை. பழுக்காத பழத்தை உண்பதால் என்னவாகும்? உடல் நிலையில் கொஞ்சம் மேலே கீழே போகும். அதுபோலவே மனநிலையில் மேலே கீழே அதாவது குழப்பம் ஏற்பட்டு விடுகிறது. கர்மத்தின் பலனோ தானாகவே உங்கள் எதிரில் சம்பன்ன ரூபத்தில் வரும். ஒரு உயர்ந்த காரியம் செய்வதின் 100 மடங்கு நிரம்பிய பலனின் சொரூபத்தில் வரும். ஆனால் அற்ப காலத்தின் இச்சை என்றால் என்னவென்றே தெரியாத நிலை (இச்சா மாத்ரம் அவித்யா) இருக்க வேண்டும். தியாகம் செய்தீர்கள் என்றால் பாக்கியம் அதுவாகவே உங்கள் பின்னால் வரும். இச்சை நல்ல காரியத்தை முடித்து விடுகிறது. எனவே இச்சையென்றால் என்னவென்றே தெரியாத நிலை வேண்டும். மகான் ஞானி சொரூபத்திலோ இருக்கிறீர்கள். ஆனால் இதில் அதிகம் புத்திசாலி ஆகாதீர்கள். இது நடக்கத்தான் வேண்டும், நான் செய்தேன், எனக்கு கிடைக்கத் தான் வேண்டும் என்ற இதை நியாயம் என்று புரிந்து கொள்ளாதீர்கள். எனக்கும் கொஞ்சம் நியாயம் கிடைக்க வேண்டும். பகவானின் வீட்டில் கூட நியாயம் இல்லை என்றால் வேறு எங்கு கிடைக்கும்? அந்த மாதிரி ஒருபொழுதும் நியாயம் கேட்பவராக ஆகாதீர்கள். இதுபோன்று ஏதேனும் கேட்பவர் தன்னை திருப்தியான ஆத்மாவாக அனுபவம் செய்ய மாட்டார். எனவே எப்பொழுதும் அனைத்து பிராப்திகளினால் திருப்தியான ஆத்மா ஆகுங்கள். பிராமண வாழ்க்கையின் சுலோகன் மாஸ்டர் சர்வ சக்திவானின் பொக்கிஷத்தில் பிராப்தியில்லை என்ற பொருள் ஒன்றும் இல்லை. இந்த சுலோகனை எப்பொழுதும் நினைவில் வையுங்கள். இப்பொழுது ஆழமான ஞானத்தின் கூடவே பரிவர்த்தனையையும் (மாற்றம்) ஆழமாக செய்யுங்கள். கஷ்டமாக இருக்கிறதா என்ன? நீங்கள் அனேகரின் கஷ்டத்தை சகஜமாக்கக்கூடிய மீட்பு படை ஆவீர்கள். நல்லது.

அந்த மாதிரி எப்பொழுதும் மகாதானி வரதானி, அற்பகாலத்தின் ஆசை என்றால் என்னவென்று தெரியாதவர்களுக்கு, தனக்கு தியாகியாகி, அனைவரின் பாக்கியத்தை ஏற்படுத்தும் பாக்கியத்தை உருவாக்குபவர்களுக்கு, எப்பொழுதும் நிரம்பிய மற்றும் திருப்தியாக இருப்பவர்களுக்கு, அனைவரின் பிரச்சனைகளுக்கு சமாதானம் செய்பவர்களுக்கு அந்த மாதிரி தந்தைக்குச் சமமான மகான் ஆத்மாக்களுக்கு, பாப்தாதாவின் அன்பு நினைவுகள் மற்றும் நமஸ்காரம்.

தாதிகளுடன் தனிப்பட்ட சந்திப்பு -

விளையாட்டு வீரனாகி ஒவ்வொரு நேரத்தின் விளையாட்டைப் பார்ப்பதில் மகிழ்ச்சி வருகிறது தான் இல்லையா? விளையாட்டு வீரனின் நிலை, எப்பொழுதும் சிரித்த முகத்துடன் இருப்பதின் அனுபவம் செவிக்கிறது. எந்தவிதமான ஏதாவது ஒரு விஷயம் எதை உலகியல் மனிதர்கள் ஆபத்து என்று நினைக்கிறார்கள். ஆனால் விளையாட்டு வீரனாகி விளையாடுபவர்கள் மற்றும் விளையாட்டைப் பார்ப்பவர்கள் அந்த மாதிரி ஆபத்தான ரூபத்தை விளையாட்டு என்று புரிந்து மனமகிழும் பொழுது போக்காக அனுபவம் செய்வார்கள். மிகப்பெரிய ஆபத்து கூட மனமகிழ்விக்கும் பொழுதுபோக்கிற்கான காட்சியாக அனுபவம் ஆக வேண்டும். இது தான் மாஸ்டர் படைப்பவரின் நிலை. எப்படி மகா விநாசத்தையும் சொர்க்கத்தின் கதவுகள் திறப்பதற்கான சாதனம் என்று கூறுகிறீர்கள். மகாவிநாஷம் எங்கே மற்றும் சொர்க்கத்தின் கதவுகள் எங்கே? அப்படி மகாவிநாஷத்தின் ஆபத்தையும் மனதை மகிழ்விக்கும் ரூபம் கொடுத்து விட்டீர்கள் இல்லையா? அதே போல் ஏதாவது சிறிய மற்றும் பெரிய பிரச்சனை அல்லது ஆபத்து போன்றவை மனதை மகிழ்விக்கும் நிகழ்வுகளாக தென்பட வேண்டும். ஐயோ, ஐயோ! என்பதற்குப் பதிலாக "ஓஹோ" என்ற வார்த்தை வெளியாக வேண்டும். இதைத் தான் அங்கதனுக்குச் சமமான நிலை என்று கூறுவது. எப்படி யோகியின் நிலையை மனிதர்கள் வர்ணனை செய்கிறார்கள் - துக்கமும் சுகத்தின் ரூபத்தில் அனுபவம் ஆக வேண்டும் - துக்கம் - சுகத்தில் சமநிலை, இகழ்ச்சி, புகழ்ச்சியில் சமநிலை. இது துக்கம், இது சுகம் என்ற இந்த ஞானம் இருந்தபோதிலும் துக்கத்தின் பாதிப்பில் வராதீர்கள். சுகமான நாட்கள் வரப்போகின்றன என்று புரிந்து துக்கமும் பலியாகிவிட வேண்டும். இதைத் தான் சம்பூர்ண யோகி நிலை என்று கூறுவது. எதிரியையும் நண்பனில் மாற்றி விட வேண்டும். எதிரியின் பகைமை செயல்பட முடியாது. எதிரியாகி வரட்டும் மற்றும் பலியானவராகி செல்லட்டும். இதைத் தான் பரிவர்த்தனையின் (மாற்றம்) சக்தி என்று கூறுவது. இது தான் சக்திகளின் மகிமை. அந்த மாதிரி சக்தி சேனை தயாராகி இருக்கிறதா? உலகத்தையே மாற்றுவதற்கான சவால்

விடுகிறீர்கள் என்றால், இது என்ன பெரிய விஷயம்? இதற்கான சுலபமான வழி பெறுபவராக இல்லாமல் கொடுக்கும் வள்ளலாக ஆகுங்கள். கொடுக்கும் வள்ளலின் எதிரில் அனைவரும் தானாகவே தலைவணங்குவார்கள். பொதுவாகவே ஏதாவது பொருள் கொடுத்தீர்கள் என்றாலும், அவர்கள் தன்னுடைய தலையையும், கண்களையும் கீழே தாழ்த்திக் கொள்வார்கள். பணியைக் காண்பிப்பதற்காக அந்த மாதிரி செய்கிறார்கள். அது ஸ்தூலமான யுக்தி ஆகும். மேலும் இங்கே சம்ஸ்காரம் சுபாவத்தினால் வளைந்து கொடுப்பீர்கள். அப்பொழுது தான் எதிரியும் பலியாவார்கள். அப்படியானால் அந்த மாதிரி சக்தி சேனை தயாராகி இருக்கிறதா?

(மும்பையைச் சேர்ந்தவர்கள் வெள்ளி விழா கொண்டாடுகிறார்கள்). வெள்ளி விழாவையோ மிக நன்றாகக் கொண்டாடுங்கள். ஆனால் தன்னுடைய சம்ஸ்காரம் இணைந்து போவதின் விழாவையும் கொண்டாடுங்கள். அந்த மாதிரி விழாவிலோ பாப்தாதாவும் வர முடியும். சொற்பொழிவு நிகழ்த்தும் விழாவில் வர மாட்டோம் - சம்ஸ்காரம் இணைந்து போவதின் விழாவில் வருவோம். சரி, முதலில் செய்து காண்பியுங்கள் - மும்பை ஒரு உதாரணம் ஆகட்டும் - எப்பொழுதும் வெற்றி பெறுபவர்கள், எப்பொழுதும் தடையற்றவர்கள் என்று அந்த மாதிரி விழாவைக் கொண்டாடுங்கள். அந்த விழா மனிதர்களை எழுப்பி விடுவதற்காக இருக்கட்டும், மனிதர்களுக்கும் இன்றைய நாட்களில் அனுபவம் செய்விக்கும், அனுபவி மூர்த்திகளின் அவசியம் இருக்கிறது. எப்படி வெளிநாட்டில் அனுபவம் செய்விப்பது ஆரம்பம் ஆகியிருக்கிறது - ஏதோ ஆன்மீக சக்தி பேசிக் கொண்டிருக்கிறது என்று அனுபவம் செய்கிறார்கள். அந்த மாதிரி அலையை பாரதத்திலும் அனுபவம் செய்விப்புகள். அந்த மாதிரி வெள்ளி விழாவைக் கொண்டாடுங்கள். டாபிக் (தலைப்பு) மூலமாக டாப்பின் நிலையை (உயர்ந்த நிலையை) அனுபவம் செய்விப்புகள். அந்த மாதிரி திட்டத்தை தயாரியுங்கள். எப்படி கோவிலுக்குச் சென்றவுடனேயே உள்உணர்வு மாறி விடுகிறது, அதே போல் நிகழ்ச்சியில் வந்தவுடனேயே ஏதாவது புது அனுபவத்தை அனுபவம் செய்ய வேண்டும். அற்பகாலத்திற்காக செய்தாலும் கூட அற்பகாலத்தின் முத்திரை நினைவில் இருந்து விடும். இப்பொழுது என்ன செய்ய வேண்டும் என்று புரிந்ததா? நல்லது.

அவ்யக்த மகாவாக்கியம் - பயனுள்ளதாக ஆக்குங்கள் மற்றும் வெற்றி அடைபவர் ஆகுங்கள்.

எப்படி பிரம்மா பாபா நிச்சயத்தின் ஆதாரத்தில், ஆன்மீக போதையின் ஆதாரத்தில் நிச்சயம் நடக்கும் என்ற ஞானம் நிறைந்தவராகி ஒரு நொடியில் தன்னுடைய அனைத்தையும் ஈஸ்வரிய காரியத்திற்கு பயனுள்ளதாக ஈடுபடுத்தினார். தனக்காக எதையும் வைக்கவில்லை. அனைத்தையும் பயனுள்ளதாக ஆக்கினார். அதனுடைய வெளிப்படையான சான்றாக, கடைசி நாள் வரை உடல் மூலம் கடிதப்போக்குவரத்தின் சேவை செய்தார், வாய் மூலம் மகாவாக்கியங்களை உதிர்த்தார் என்பதைப் பார்த்தீர்கள். கடைசி நாளிலும் நேரம், எண்ணம், உடலைப் பயன்படுத்தினார் அதாவது பயனுள்ளதாக ஆக்கினார். அப்படி பயனுள்ளதாக ஆக்குவதின் அர்த்தமே உயர்ந்த காரியத்தில் ஈடுபடுத்துவது. அந்த மாதிரி யார் பயனுள்ளதாக ஆக்குகிறார்களோ அவர்களுக்கு வெற்றி தானாகவே கிடைக்கிறது. வெற்றி அடைவதற்கான விசேஷ ஆதாரம் - ஒவ்வொரு விநாடி, ஒவ்வொரு மூச்சு, ஒவ்வொரு பொக்கிஷத்தையும் பயனுள்ளதாக ஆக்க வேண்டும். எண்ணம், சொல், செயல், உறவு, சம்பந்தம் என்று எதிலேயும் வெற்றியை அனுபவம் செய்ய விரும்புகிறீர்கள் என்றால் தனக்காகவும், மற்ற ஆத்மாக்களுக்காகவும் பயனுள்ளதாக ஆக்கிக் கொண்டே செல்லுங்கள். வீணாக செல்ல விடவில்லை என்றால், தானாகவே வெற்றியின் குஷியின் அனுபவம் செய்து கொண்டே இருப்பீர்கள். ஏனென்றால் பயனுள்ளதாக ஆக்குவது என்றால் தற்சமயத்திற்காக வெற்றி அடைபவர் ஆவது மற்றும் வருங்காலத்திற்காக சேமிப்பு செய்வது.

இந்த பிராமண வாழ்க்கையில் -

யார் நேரத்தை பயனுள்ளதாக ஆக்குகிறாரோ அவர் நேரத்தின் வெற்றியின் பலன் சொரூபமாக இராஜ்ய பாக்கியத்தின் முழு நேரம் இராஜ்ய அபிமான ஆகிறார்.

யார் சுவாசத்தைப் பயனுள்ளதாக ஆக்குகிறாரோ, அவர் அனேக பிறவிகள் எப்பொழுதும் ஆரோக்கியமாக இருக்கிறார். ஒருபொழுதும் வாழ்க்கையில் திடீரென்று மூச்சு நின்று விடாது. இதயம் நின்று விடாது.

யார் ஞானத்தின் பொக்கிஷத்தை பயனுள்ளதாக ஆக்குகிறாரோ, அவர் அந்த மாதிரி புத்திசாலி ஆகிவிடுகிறார். அதன் காரணமாக வரும் காலத்தில் அனேக அமைச்சர்களின் அறிவுரை பெற வேண்டியதாக இருக்காது, அவரே அனைத்தையும் அறிந்தவராகி இராஜ்ஜியத்தை நடத்துவார்.

யார் அனைத்து சக்திகளின் பொக்கிஷத்தை பயனுள்ளதாக ஆக்குகிறாரோ அதாவது அவற்றை காரியத்தில் ஈடுபடுத்துகிறாரோ அவர் அனைத்து சக்திகள் நிரம்பியவர் ஆகிவிடுகிறார். அவருடைய எதிர்கால இராஜ்ஜியத்தில் எந்த சக்தியின் குறை இருப்பதில்லை. அனைத்து சக்திகளும் இயல்பாகவே இடைவிடாது, உறுதியாக, தடையற்று காரியத்தின் வெற்றியை அனுபவம் செய்விக்கும்.

யார் அனைத்து குணங்களின் பொக்கிஷத்தை பயனுள்ளதாக ஆக்குகிறாரோ, அவர் அந்த மாதிரி குணம் நிறைந்தவர் ஆகுகிறார், அவருடைய ஜடச்சிலைக்கு இன்று கடைசி நேரத்திலும் "அனைத்து குணங்கள் நிரம்பிய தேவதையே" என்ற ரூபத்தில் மகிமைப் பாடப்படுகிறது.

யார் ஸ்தூல செல்வத்தின் பொக்கிஷத்தை பயனுள்ளதாக ஆக்குகிறாரோ அவர் 21 ஜென்மங்களுக்கு அனைத்தும் நிறைந்தவர் ஆகிவிடுகிறார். எனவே பயனுள்ளதாக ஆக்குங்கள், வெற்றி அடைபவர் ஆகுங்கள்.

அப்படி எப்பொழுதும் வெற்றி அடைபவர் ஆவதற்கான சாதனம் - ஒரு பலம், ஒருவர் மேல் உள்ள நம்பிக்கை. நிச்சயம் எப்பொழுதுமே கவலையற்றவர் ஆக்குகிறது. மேலும் கவலையற்ற நிலை உள்ளவர் அவர் என்ன காரியம் செய்தாலும் அது அவசியம் வெற்றி ஏற்படும். எப்படி பிரம்மா பாபா உறுதியான எண்ணத்தோடு ஒவ்வொரு காரியத்திலும் வெற்றியை அடைந்தார், திடத்தன்மையே வெற்றியின் ஆதாரமாக ஆனது. அதே போல் தந்தையைப் பின்பற்றி நடங்கள். ஒவ்வொரு பொக்கிஷத்தை, குணங்களை, சக்திகளை காரியத்தில் ஈடுபடுத்தினீர்கள் என்றால், அதிகரித்துக் கொண்டே இருக்கும். சிக்கனத்தின் விதி, சேமிப்பின் விதியைக் கடைபிடித்தீர்கள் என்றால், வீணானதின் கணக்கு தானாகவே மாறி பயனுள்ளதாகிவிடும். தந்தை மூலமாக என்னென்ன பொக்கிஷங்கள் கிடைத்திருக்கின்றனவோ அவற்றை தானம் செய்யுங்கள். ஒருபொழுதும் கனவில் கூட தவறுதலாக பிரபுவால் கொடுக்கப்பட்டதை தன்னுடையது என்று நினைக்காதீர்கள். என்னுடைய இந்த குணம், என்னுடைய சக்தி என்று என்னுடையது வருவது என்றால் பொக்கிஷங்களை இழப்பது. தன்னுடைய ஈஸ்வரிய சம்ஸ்காரங்களையும் பயனுள்ளதாக ஆக்கினீர்கள் என்றால் வீணான சம்ஸ்காரம் தானாகவே சென்று விடும். ஈஸ்வரிய சம்ஸ்காரங்களை புத்தியின் பாதுகாப்புப் பெட்டகத்தில் வைக்காதீர்கள். காரியத்தில் ஈடுபடுத்துங்கள், பயனுள்ளதாக ஆக்குங்கள். பயனுள்ளதாக ஆக்குவது என்றால் மிச்சப்படுத்துவது அல்லது அதிகரிப்பது. மனதின் எண்ணங்கள் மூலம் பயனுள்ளதாக ஆக்குங்கள், வார்த்தைகள் மூலம் பயனுள்ளதாக ஆக்குங்கள், உறவு நெருக்கத்தில், செய்யும் செயலில், தன்னுடைய உயர்ந்த தொடர்பு மூலம் தன்னுடைய மிக சக்தி சாலியான உள்உணர்வு மூலம் பயனுள்ளதாக ஆக்குங்கள். பயனுள்ளதாக ஆக்குவது தான் வெற்றி அடைவதின் சாவி ஆகும். உங்களிடம் நேரம் மற்றும் எண்ணம் என்ற உயர்ந்த பொக்கிஷங்கள் இருக்கின்றன. இவற்றை "குறைந்த செலவில் நிறைந்த பலன்" என்ற விதி மூலம் பயனுள்ளதாக ஆக்குங்கள். எண்ணத்தின் செலவு குறைவாக இருக்கட்டும். ஆனால் பிராப்தி அதிகமாக இருக்கட்டும். எதை சாதாரண மனிதன் இரண்டு அல்லது நான்கு நிமிடங்கள் எண்ணத்தை செலவழித்த பிறகு, யோசித்த பிறகே வெற்றியை அடைய முடியுமோ அதை நீங்கள் ஓரிரு விநாடியில் செய்ய முடியும். அதுபோலவே சொல் மற்றும் செயலிலும் குறைந்த செலவு மற்றும் நிறைந்த வெற்றி இருக்கிறது என்றால் தான் அதிசயம் என்று மகிமை செய்யப்படுவீர்கள்.

வெற்றி அடைவதற்கான ஆதாரம் சத்தியம் ஆனால் சத்தியத்தில் பண்பு நிரம்பியதாக இருக்க வேண்டும். பண்பான வார்த்தைகள், பண்பு நிறைந்த நடத்தை இதில் தான் வெற்றி கிடைக்கிறது. வெற்றி அடைபவராக ஆவதற்கான சலபமான விதி அனைவரின் ஆசீர்வாதங்கள். எந்தக் குழந்தைகளுக்கு தந்தையின் ஆசீர்வாதங்கள் அல்லது அனைத்து ஆத்மாக்களின் ஆசீர்வாதங்கள் பிராப்தி ஆகிறதோ அவர்களுக்கு கடின உழைப்பின் (கஷ்டப்பட்டு முயல்வது) அனுபவம் ஆவதில்லை. அவர்கள் எப்பொழுதும் எளிதாக வெற்றி அடைவார்கள். நல்லது.

வரதானம் - அழியாத ஊக்கம், உற்சாகம் மூலமாக வருகின்ற புயலையும், (தாஃபான்) பரிசாக (தோஃபா) ஆக்கக்கூடிய உயர்ந்த பிராமண ஆத்மா ஆகுக!

ஊக்கம், உற்சாகம் தான் பிராமணர்களின் பறக்கும் கலையின் இறக்கைகள் ஆகும். இந்த இறக்கைகள் மூலம் எப்பொழுதும் பறந்து கொண்டே இருங்கள். இந்த ஊக்கம் உற்சாகம் பிராமணர்கள் உங்களுக்காக மிகப் பெரிய சக்தி ஆகும். இரசனையற்ற வாழ்க்கை இல்லை எப்பொழுதும் ஊக்கம், உற்சாகம் என்ற இரசனை நிரம்பிய வாழ்க்கை ஆகும். ஊக்கம் உற்சாகம் கடினத்தையும் சுலபமாக்கிவிடுகிறது. அவர் ஒருபொழுதும் மனமுடைந்து போக முடியாது. உற்சாகம் புயலையும் பரிசாக ஆக்கிவிடுகிறது. உற்சாகம் எந்தவிதமான சோதனை அல்லது பிரச்சனையையும் மனம் மகிழும் அனுபவமாக செய்விக்கிறது. அந்த மாதிரி அழியாத ஊக்கம் உற்சாகத்தில் இருப்பவர் தான் உயர்ந்த பிராமணன் ஆவார்.

**சுலோகன் : அமைதியின் அகர்பத்தியை எரிய வைத்தீர்கள் என்றால்,
அமைதியின்மையின் துர்நாற்றம் விலகிவிடும்.**